

पिपलोद चा विघ्नहर्ता, पिपलोद



पिपलोद चा सुखकर्ता, राधा कृष्ण मंदिर, पिपलोद



मल्हारी गुप, एसवीएनआईटी कॉलेज के पास



M. No.: 9898315914

CSC

Insurance

FIRST PARTY & THIRD PARTY
MOTER-BIKE, CAR, AUTO

SHIV CSC CENTER

- MOTOR INSURANCE
- LIFE INSURANCE
- HEALTH INSURANCE
- GENERAL INSURANCE
- PSONAL ACCIDENTAL

आचार्य ने निशा बोथरा को भागवती प्रव्रज्या
दीक्षा का शुभ मुहूर्त का प्रदान किया

क्रांति समय | सुरत, शहर के पाल में श्री कुशल कांति खरतरगच्छ जैन श्री संघ पाल स्थित श्री कुशल कांति खरतरगच्छ भवन में युग दिवाकर खरतरगच्छाधिपति आचार्य श्री जिनमणिप्रभसूरीश्वरजी म.सा. ने शनिवार 14 सितंबर को प्रवचन में कहा कि जीवन में दो गुण बहुत महत्वपूर्ण हैं, एक सरलता और शुद्धता. ज्ञान का प्रकटीकरण आपको ठहराता है अज्ञान का अनुभव आपको गति देता है. केवल शुद्ध पवित्र होना ही पर्याप्त नहीं है, सरल भी होना जरूरी है. सरलता का अर्थ होता है जैसा हो वैसा ही स्वीकार करना. सरल वह है जिसका जीवन पारदर्शी है. सरलता और शुद्धता इन दोनों गुणों की प्राप्ति के लिए हमें साधना करनी है. धर्म करना जितना जरूरी है, उससे ज्यादा पाप छोड़ना जरूरी है. मौन कई प्रकार के होते हैं निद्रा वाला भी मौन हो सकता है, तृच्छता वाला मौन भी हो सकता है और जागृति वाला भी मौन हो सकता है. निद्रा वाला मौन प्रमाद है. शनिवार जिज्ञासुओं का दिन रहा. इस दिन श्रावकों की जिज्ञासाओं का निवारण आचार्य श्री द्वारा किया गया. आचार्य श्री ने संसार और संयम में क्या अंतर है? यह बताते हुए कहा कि प्राप्ति के बाद आनंद घटता जाए उसका नाम संसार और प्राप्ति के बाद जिसका आनंद बढ़ता ही जाए उसका नाम संयम है. शनिवार 14 सितंबर को सुबह प्रवचन में विशाला हाल डीसा निवासी दुर्गादेवी घेवरचंदजी बोथरा परिवार की बेटी निशा बोथरा की भागवती प्रव्रज्या (दीक्षा) का शुभ मुहूर्त खरतरगच्छाधिपति आचार्य श्री जिनमणिप्रभसूरीश्वरजी द्वारा प्रदान किया गया. इससे पूर्व दीक्षार्थी का वरघोड़ा सुबह पिरामिड सोसायटी (कुशल वाटिका के पास) से गाजे बाजे के साथ निकाला. आज रविवार 15 सितंबर को सुबह 8 बजे गाजते वाजते शा शान्तिलाल जी हरीशकुमार विकासकुमार लुणिया परिवार शेरगढ़, सुरत के निवास स्थान डू-401 राजहंस एलिटा में गुरुदेव पगले करने पधारेंगे.



राजहंस एलिटा के मुख्य गेट पर गुरुदेव श्री का भव्य सामैया होगा. वहां से गाजे बाजे के साथ 9 बजे श्री संघशास्तापुरम नगरी में प्रवचन मंडप में पधारेंगे. जहां मासक्षमण और उपर के सभी तपस्वियों एवं महामंगलकारी सिद्धितप के समस्त तपस्वियों को सोने की चैन पहनाकर बहुमान किया जाएगा. आज रविवार 15 को सुबह ठीक 9 बजे से समाज के सभी महानुभावों और मेहमानों के साथ साथ आमंत्रित बाड़मैर जैन श्री संघ पर्वत पाटीया, श्री शीतलवाड़ी जैन श्री संघ, वेसु खरतरगच्छ जैन संघ आदि संघों का सामुहिक क्षमापना समारोह आयोजित किया गया है. इस समारोह में संघ को निश्रा प्रदाता पूज्य गुरुदेव श्री आदि साधु साध्वी वृंद के साथ साथ पर्वत पाटीया में बिराजमान प.पू. श्री डॉ निलांजनाश्रीजी म सा आदि ठाणा एवं शीतलवाड़ी बिराजमान प.पू. श्री मधुरिमाश्रीजी म सा आदि ठाणा का सानिध्य प्राप्त होगा. बाड़मैर जैन श्री संघ पर्वत पाटीया, श्री शीतलवाड़ी जैन संघ का आगमन होगा.

मुमुक्षु मुस्कान धारीवाल के दीक्षा मुहूर्त की उदघोषणा की जाएगी. चौहटन निवासी शा नितेशकुमारजी, रमेशकुमारजी, जेठमलजी सेठिया परिवार (पुज्य संयमलताश्रीजी म सा के सांसारिक पुत्र)को स्व द्रव्य से निर्मित जिन मंदिर की प्रतिष्ठा व उपाश्रय और पाठशाला के उदघाटन के मुहूर्त की उदघोषणा करेंगे.



क्रांति समय



त्योंहार आ रहे हैं तो क्या आप हमारे समाचार पत्र / न्युज चैनल सोशल मिडीया पेजो पर अपने बिजनेस और दुकान के विडीयो बनाकर अपने बिजनेस और दुकान का प्रचार करना चाहते हों ? तो जल्द से जल्द मेसेज या संपर्क करें...

सुरत शहर की जनता को सूचित किया जाता है की यदि आपके क्षेत्र / आस पडोस में कोई विशेष उत्सव/कार्यक्रम हो या स्कूल के वार्षिक महोत्सव के कार्यक्रम को प्रसारित करने के लिए आप हमें संपर्क कर सकते हैं...

Mo : 98791 41480 / 74909 23915 / 63546 19826



www.krantisamay.com www.facebook.com/krantisamay [@krantisamaynewsofficial](https://www.instagram.com/krantisamaynewsofficial) www.twitter.com/krantisamay info.krantisamay@gmail.com

वित्त ही नहीं, वृत्त की रक्षा का हो प्रयास :
युगप्रधान आचार्यश्री महाश्रमण

क्रांति समय | सुरत, शहर के वेसु में स्थित भगवान महावीर यूनिवर्सिटी परिसर में बने संयम विहार में जैन श्वेताम्बर तेरापंथ धर्मसंघ के वर्तमान अधिशास्ता, अध्यात्म जगत के महासूर्य आचार्यश्री महाश्रमणजी सैंकड़ों चारित्रात्माओं के साथ चतुर्मास कर रहे हैं. आचार्यश्री के श्रीमुख से निरंतर प्रवाहित होने वाली अध्यात्म की गंगा में श्रद्धालु गोते लगाकर निहाल हो रहे हैं. साथ ही सभा-संस्थाओं के अधिवेशन आदि का प्रसंग भी निरंतर जारी है. देश के विभिन्न हिस्सों से लोग ससंघ पहुंचकर दर्शन-सेवा का लाभ प्राप्त कर रहे हैं. शनिवार को आचार्यश्री की मंगल सन्निधि में तेरापंथ प्रोफेशनल फोरम के 17वें राष्ट्रीय अधिवेशन का आयोजन हुआ.

महावीर समवसरण में अध्यात्मवेत्ता आचार्यश्री महाश्रमणजी ने 'आयारो' आगम के माध्यम से उपस्थित जनमेदिनी को पावन पाथेय प्रदान करते हुए कहा कि आगम में एक सूक्त दिया गया है कि जिससे होता है, उससे नहीं भी होता है. मानव जैसे किसी पदार्थ, वस्तु आदि का संग्रह करता है कि इससे मुझे सुख की प्राप्ति होगी, लेकिन जिन पदार्थों के भोग से आदमी सुख पाना चाहता है, उनसे सुख मिले अथवा नहीं भी मिल सकता है. जैसे बताया गया कि किसी आदमी के घर में ताजा मिठाइयां बनाई गयी हैं, आदमी सोचता है कि कई महीनों तक ये मिठाइयां काम आएंगी, लेकिन कुछ ही समय बाद आदमी का जांच हुआ तो डॉक्टर से सुगर हाई बताकर मिठाई खाना बंद करा दिया. इस प्रकार जो पदार्थ पहले खाने से सुख मिलता था, वह अब सुख नहीं दे सकता. इस प्रकार अनेक ऐसे कारण हैं, जिनसे सुख मिल सकता है, उनसे सुख नहीं भी मिल सकता है.

किसी समय आदमी कमाई कर बहुत धनाढ्य हो जाता है तो कभी हानि होने अथवा गलत संगत में धन का नाश हो जाता है और आदमी को अपना जीवन ढंग से जीना भी मुश्किल हो सकता है. इसलिए आदमी को पदार्थों के प्रति ज्यादा आसक्ति नहीं रखने का प्रयास करना चाहिए. आदमी को पदार्थों का अत्यधिक संग्रह से बचने का प्रयास करना चाहिए. वहीं पदार्थ कभी आदमी के जीवन को दु:खी बनाने वाली भी बन सकती हैं. इसलिए आदमी को



अत्यधिक मोहग्रस्त होकर अनावश्यक पदार्थों के संग्रह से बचने का प्रयास करना चाहिए. इसलिए मानव को अर्थ के अर्जन में प्रमाणिकता रखने का प्रयास करना चाहिए. आदमी को ईमानदारी, नैतिकता के साथ अर्थ के अर्जन का प्रयास करना चाहिए. आदमी को वित्त नहीं वृत्त की यत्नापूर्वक रक्षा करने का प्रयास करना चाहिए. गृहस्थ जीवन में वित्त (धन) ही नहीं, वृत्त (चरित्र) की सुरक्षा भी यत्नापूर्वक करने का प्रयास होना चाहिए. जितना संभव हो सके आदमी को अपने चरित्र की रक्षा करने का प्रयास करना चाहिए.

मंगल प्रवचन के उपरान्त अनेक तपस्वियों ने अपनी-अपनी तपस्या का प्रत्याख्यान किया. आचार्यश्री महाश्रमणजी की मंगल सन्निधि में तेरापंथ प्रोफेशनल फोरम के 17वें राष्ट्रीय अधिवेशन का शुभारम्भ हुआ. इस संदर्भ में मुख्य प्रवचन कार्यक्रम के दौरान मंचीय उपक्रम रहा. इस संदर्भ में तेरापंथ प्रोफेशनल फोरम के आध्यात्मिक पर्यवेक्षक मुनि रजनीशकुमारजी ने अपनी भावाभिव्यक्ति दी. तेरापंथ प्रोफेशनल फोरम के निवर्तमान राष्ट्रीय अध्यक्ष श्री पंकज ओस्तवाल ने अपनी भावाभिव्यक्ति दी. टीपीएफ के मुख्य ट्रस्टी श्री संजय बाफना ने अपनी विचाराभिव्यक्ति दी. इस संदर्भ में आचार्यश्री ने आशीष प्रदान करते हुए कहा कि एकता अपने आप में एक शक्ति होती है. तेरापंथ प्रोफेशनल फोरम बहुत महत्वपूर्ण संस्था है. यह विकासशील संगठन लग रहा है. बुद्धिमत्ता के साथ-साथ धर्म से भी जुड़ा हुआ है. इसमें खूब विकास होता रहे. कार्यक्रम का संचालन आध्यात्मिक पर्यवेक्षक मुनि रजनीशकुमारजी ने किया.

महाराजा अग्रसेन इंटरनेशनल स्कूल में
विजेताओं का किया सम्मान

क्रांति समय | सुरत, इंटरस्कूल आर्ट कम्पिटेशन - कलाकृति में महाराजा अग्रसेन इंटरनेशनल स्कूल के होनहार विद्यार्थियों ने अपनी प्रतिभा का शानदार प्रदर्शन करते हुए ग्रुप डांस कम्पीटीशन में प्रथम स्थान प्राप्त किया. प्रथम स्थान ट्रॉफी जीतने वाले बच्चों को महाराजा अग्रसेन इंटरनेशनल स्कूल में सम्मानित किया गया.

